



Факультэт журналістыкі



 В. а. дэкана – кандыдат
філагічных навук Лізавета
Раманаўна ХМЕЛЬ

 Адрас: г. Мінск,
вул. Кальварыйская, 9

 Тэл. 259-74-00

 E-mail: jour@bsu.by

 www.journ.bsu.by

Факультэт журналістыкі – галоўны ў Беларусі цэнтр падрыхтоўкі спецыялістаў для сферы медыявытворчасці і масавых камунікацый

У структуру факультэта ўваходзіць 7 кафедраў, якія ахопліваюць самыя розныя навуковыя кірункі – тэорыю і практыку журналістыкі, камунікацыі, медыялогію, творчы працэс у друкаваных, вэб- і аўдыявізуальных СМІ, гісторыю СМІ, даследаванні мовы і стылю СМІ, псіхалогію журналістыкі і г. д.

Навучаюцца 1053 студэнты (895 на першай ступені, 158 – у магістратуры), сярод якіх – 533 навучэнцы з Кітая, Расіі, Казахстана, Чылі, Японіі і іншых дзяржаў.

137 усяго выкладчыкаў

1053 студэнты
9 дактароў
50 кандыдатаў навук

СПЕЦЫЯЛЬНАСЦІ

- «Журналістыка» (кваліфікацыя «Журналіст»). Пасады: рэдактар, выпускаючы, адказны, аглядальнік палітычны, аглядальнік па эканамічных пытаннях, каментатар, карэспандэнт, карэспандэнт спецыяльны, вядучы праграмы, рэдактар інтэрнэт-рэсурсу.

- «Інфармацыя і камунікацыя» (кваліфікацыя «Спецыяліст па інфармацыі і камунікацыі»). Пасады: спецыяліст па сувязях з грамадскасцю, спецыяліст па рэкламнай камунікацыі, спецыяліст па медыякамунікацыях, менеджар па рэкламе, PR-менеджар, прэс-сакратар.

ВУЧЭБНЫ ПРАЦЭС

Журналістыка – творчая дзейнасць, таму на факультэце актыўна выкарыстоўваюцца праектныя, практыка-арыентаваныя падыходы. Студэнты з дапамогай выкладчыкаў выпускаюць газету «ЖурФакты», ствараюць вучэбны відэапраект «Журфак ТБ», развіваюць анлайн праекты Websmi.by, Studlive.by, вядуць карпаратыўныя акаўнты факультэта ў сацыяльных сетках.

Факультэт заключыў дамовы аб узаемадзейнасці з 19 арганізацыямі, стварыў 2 інавацыйныя медыйныя кластары, мае 6 філіялаў кафедраў на базе СМІ краіны, дзе, пачынаючы з першага курса, практыкуюцца студэнты.

Інтэнсіўна ўкараняюцца дыстанцыйныя метады навучання. Каля 800 вучэбных праграм па дысцыплінах размешчана на адукацыйным партале Moodle.

Дзейнічаюць студэнцкія навуковыя гурткі, лабараторыі («Крытык», «Медыястыліст», «Медыяпсіхалаг» і інш.).

МІЖНАРОДНЫЯ СУВЯЗІ

На факультэце можна атрымаць не толькі рознабаковыя веды, але і параўнаць заходнюю і ўсходнюю мадэлі вышэйшай адукацыі. Нашы студэнты прымаюць удзел у міжнародных праектах, напрыклад, «Эразмус+». Гэта магчыма за семестр стаць студэнтам аднаго з еўрапейскіх універсітэтаў. Таксама факультэт актыўна супрацоўнічае з універсітэтамі КНР. Студэнты могуць на працягу года вывучаць кітайскую мову і культуру непасрэдна ў Кітаі, у Хэнанскім універсітэце. На базе факультэта працуе Беларуска-кітайскі медыяцэнтр.

ПРАЦАЎЛАДКАВАННЕ

Выпускнікі журфака працуюць на тэлеканалах і радыёстанцыях, у рэдакцыях рэспубліканскіх, рэгіянальных і карпаратыўных газет, на вэб-рэсурсах, у інфармацыйных агенцтвах, прэс-цэнтрах, службах па сувязях з грамадскасцю, выдавецтвах.

Першае працоўнае месца ў 2022 годзе атрымалі ўсе выпускнікі факультэта.

ЖУРФАК – АБИТУРИЕНТАМ

На працягу навучальнага года працуюць падрыхтоўчыя курсы па дысцыпліне «Творчасць», заняткі на якіх вядуць выкладчыкі факультэта журналістыкі. Летнія курсы (два тыдні) можна наведаць непасрэдна перад пачаткам прыёмнай кампаніі.

У праграме «Журфак запрашае», якая складаецца з двух праектаў «Школа маладога камунікатара» і «Школа маладога журналіста», прымаюць удзел навучэнцы 8-11 класаў. У праграме анлайн- і афлайн-лекцыі, майстар-класы, квесты па журналістыцы і сувязях з грамадскасцю.

«Школа маладога журналіста» – гэта магчымаць бясплатна паўдзельнічаць у майстар-класах выкладчыкаў і журналістаў, падрыхтаваць першыя публікацыі.

«Школа маладога камунікатара» навучыць распрацоўцы PR-стратэгіі для інфармацыйных кампаній і мерапрыемстваў, умениям і навыкам публічнага выступлення.

«Акадэмія камунікацыі» – адукацыйны праект для ўсіх, каго цікавіць свет PR і рэкламы. Слухачы акадэміі атрымліваюць веды з розных сфер камунікацыйнай дзейнасці: вучацца мастацтву публічных выступленняў, мабільнай і інтэрнэт-камунікацыі, арганізацыі мерапрыемстваў.

Журфак дае магчымаць праз штодзённую практыку атрымаць прафесію і асвоіць актуальную творчую спецыялізацыю – рэпарцёра, палітычнага аглядальніка, арт-журналіста, фотакарэспандэнта, дата-журналіста, кантэнт-менеджара, рэдактара трансмедыйных праектаў, медыяаналітыка і інш.

Водгукі выпускнікоў



Марыя ПЯТРАШКА,
палітычны аглядальнік
Агенцтва
тэленавін
Белтэлерадыёкампаніі,
выпускніца
2017 года.

– На факультэце журналістыкі для мяне не было бескарысных вучэбных прадметаў. Кожная інфармацыя была цікавай па-свойму і потым спатрэбілася ў самых розных сітуацыях. Журфак як структура БДУ – гэта цудоўная магчымаць раскрыць усе свае здольнасці ў грамадскіх арганізацыях. Журфак натхняе праз майстар-класы прафесіяналаў-практыкаў. Але што самае галоўнае, факультэт прывучае цябе самога станавіцца практыкам. А гэта самае галоўнае для журналіста, на маю думку.



Святлана ІСАЁНАК,
спецыяльны
карэспандэнт
газеты «СБ.
Беларусь
сёння»,
выпускніца 2013 года.

– У 2008 годзе, калі я паступала на факультэт журналістыкі, ніхто не верыў, што будучыня за вэб-журналістыкай, але я паверыла. З часам стала зразумела, што выбар быў правільным. Менавіта вучоба на журфаку дала мне той самы базіс, які дапамагае ўплываць пачувацца ў прафесіі і свабодна рабіць інтэрв'ю як з навукоўцамі, так і з бухгалтарам, са злчынцам або суддзёй. Журфак не проста дае веды – ён вучыць разумець жыццё і тыя працэсы, якія адбываюцца ў грамадстве. Дзякуючы выдатным выкладчыкам да рэалізацыі прафесіі я была гатовая ўжо на старце кар'еры.



Ігар ТУР, палітычны
аглядальнік
дырэктар інфармацыйнага
вэшчання ЗАТ
«Другі нацыянальны
тэлеканал»,
выпускнік 2011 года.

– Журфак для мяне – гэта першая асэнсаваная і спраўджаная мара. Я вельмі хацеў паступіць менавіта сюды, таму прынцыпова нават не здаваў трэцяе ЦТ, каб ужо зусім не было варыянтаў: толькі журфак. Факультэт журналістыкі – гэта выдатная школа працы з вялікай колькасцю даных і рознымі крыніцамі інфармацыі. Я ўдзячны за набытую адсутнасць страху перад дэдлайнамі. За гады студэнцтва зразумеў: ноч наперадзе – гэта ж вагон часу!

Я жадаю альма-матар заўсёды быць рознай. Наша прафесія змяняецца ў гэтым шалёным медыярытме так хутка, што ўсе мы вучымся новаму: і практыкі, і тэарэтыкі. І ў гэтым выключнасць журфака: нават калі пасля лета сустракаюцца тыя ж студэнты і выкладчыкі, яны заўсёды крыху розныя. І няхай захоўваецца аўра пастаяннай пераменлівасці, таму што вучыцца тут – гэта заўсёды імправізаваць. Менавіта гэта – галоўнае для журналіста.



Вадзім ШЧАГЛОЎ,
журналіст,
генеральны
прадзюсар ЗАТ
«Другі нацыянальны
тэлеканал»,
выпускнік 2012 года.

– Журфак для мяне – гэта вялікая школа. Прычым гаворка не толькі пра прафесійныя веды. У першую чаргу нас вучылі быць людзьмі, памятаць пра самае важнае ў прафесіі, не здраджваць працы, якую мы абралі справай жыцця. Журфак – гэта самая лепшая выкладчыкі, сябры, якія засталіся на ўсё жыццё, гэта ўспаміны, якія праз гады ўсё такія ж яркія.